

Тилегибиз орундап  
Келин берди жар-жар  
Кубанычтан толкундап  
Элим келди жар-жар  
Алакаңдар чабылсын  
Ак тилектер жаңырсын  
Бак табышкан эки жубайга  
Үлпөт тоюн кут болсун  
Ырыскыңар жуп болсун  
Таалайынар жетсин түн айга

Бир-бириңерге  
Калыс бол жар-жар  
Кайгы кападан  
Алыс бол жар-жар  
Өмүр өткөнчө  
Ашык бол жар-жар  
Үйлөнгөндөргө бакыт кон жар-жар

Ак-батасын арнаган  
Аталарга жар-жар  
Ак элечек жамынган  
Апаларга жар-жар  
Өмүр кыска сезгиле  
Ойноп күлүп кеткиле  
Эки жаштын маанайын ачып  
Тагдырыңар түз болсун  
Чыкканыңар жүз болсун  
Асманыңар ар дайым ачык